




# Festa San Ġużepp 2005 *Imsida*

## *Dun Karm u San Ġużepp*



Forsi l-aktar zmien li naħsbu f' San Ġużepp huwa fil-Milied fejn flimkien ma' Ġesù u ma' Marija jisboq l-importanza ta' kull pastur li npoġġu fil-presejju. Izda l-qima lejn dan il-qaddis hija antika hafna fostna l-insara. Sa mis-seklu 15 insibu l-festa tiegħu, iċċelebrata fid-data fissa tad-19 ta' Marzu, li skond it-tradizzjoni liturġika din kienet id-data tal-mewt qaddisa tiegħu. Imbagħad fl-1621 il-Papa Gregorju XV estenda din id-data mal-Knisja universali. Tajjeb ngħidu wkoll, li fl-1870 il-Beatu Papa Piju IX hatar lil San Ġużepp patrun ta' l-istess Knisja.

M'hemm dubju, l-importanza mogħtija lil dan il-qaddis hija marbuta mal-missjoni li kellu jaqdi fuq din l-art, kif ukoll mas-sehem li kellu fit-twettiq tal-misteru tal-fidwa tagħna l-bnedmin. Fil-gzejjer tagħna, bir-raġun kollu nistgħu nistqarru, li San Ġużepp huwa qaddis popolari hafna. Araw kemm Maltin u Għawdxin, iġibu ismu, kemm djar jissemmew għalih, kemm kwadri u statwi artistici tiegħu jzejjnu l-knejjes tagħna. Dan barra

li tliet parroċċi għandhom lil San Ġużepp bħala titular, fosthom din ta' l-Imsida.

Il-parroċċa ta' Haż-Żebbuġ, Malta, għalkemm it-titular tagħha huwa San Filep, b'danakollu, San Ġużepp huwa l-festa sekondarja ( bħal f'dik ta' Hal Ghaxaq). Għalhekk, kif wiehed jistenna, f'dan ir-raħal, id-devozzjoni lejn il-Patrijarka San Ġużepp hija qawwija hafna. Mhux ta' b'xejn allura naraw lill-Poeta Nazzjonali tagħna, Dun Karm Psaila (1871 - 1961), li kien Żebbuġi, jinsegħt tliet poeziji lil dan il-qaddis.

Tnej minnhom huma innijiet **Innu lill-Patrijarka San Ġużepp u Innu lil San Ġużepp**. Imbagħad Dun Karm kiteb ukoll il-poezija **San Ġużepp lill-Ħaddiem Nisrani**. F'dawn it-tliet xogħlijiet, il-poeta juri l-imħabba li kellu lejn dan il-qaddis u x-xewqa tiegħu li jesponih għall-qima tagħna lkoll minħabba l-virtujiet sbieħ li kien imzejjen bihom.

### **Innu lil San Ġużepp**

Dan l-innu nkiteb minn Dun Karm fi zmien meta pajjizna kien għaddej minn gwerra qalila. Fil-fatt, tkanta għall-ewwel darba f'Haż-Żebbuġ fil-25 ta' Lulju 1943. L-innu jikkonsisti f'erba' kwartini ritonell li jirrepeti ruħu. Il-kwartini huma msejsin fuq il-vers ta' l-għaxra, filwaqt li r-ritornell hu mibni fuq dak tas-sebgha. Ir-rima hija waħda mqabbza.

L-innu hu forma ta' talba lill-qaddis. Dun Karm jitlob lil San Ġużepp biex kif hu f'din id-dinja haħes lil martu Marija u lil binha Ġesù **fit-tigrib**, hekk ukoll iħares lill-gzejjer Maltin mill-**gwerra bla ħniena** li ma hallietx ħlif **herba ta' bliet imkissrin**.

Il-poeta jagħmel referenza għall-poplu Żebbuġi, li f'jum il-festa ta' dan il-qaddis, donnu nesa l-jiem koroh li kien għaddej minnhom u ferah u serrah rasu għax kellu tama qawwija li San Ġużepp kien sar jidhol għalih u jġiblu lura **il-jiem tas-sliem**.

### **Innu lill-Patrijarka San Ġużepp**

It-tieni innu huwa ferm itwal, fil-fatt fih sbatax-il strofa kollha msejsin fuq il-vers tat-tmienja, vers mexxej għall-ahhar. Kull strofa fiha sitt versi u r-rima tinsab fit-tieni, fir-raba' u fis-sitt vers.

Hawnhekk Dun Karm jiehu l-hajja li San Ġuzepp għadda fuq din l-art. Wara li jfahhar lill-qaddis għall-virtujiet sbieħ li kellu, bħal donnu jinfexx jirakkonta l-ġrajjet sbieħ u koroh li l-qaddis għadda minnhom meta kellu taht il-harsien tiegħu l-familja mqaddsa.

Isemmi d-dubju li g'ieħ meta g'ie biex jiehu b' martu lil Marija u sab li din kienet diġa' qieghda ġgorr tarbija fi hdanha. Imbagħad jgħaddi għall-ferħ li g'arrab San Ġuzepp meta ra jitwieled lil Ġesù Bambin ġewwa Betlem u ż-żmien li qatta' miegħu u ma' Marija fid-dar tagħhom ġewwa Nazaret.

Izda dik l-hena ċċajpret meta f'hin bla waqt Ġuzeppi kellu jahrab mal-familja mqaddsa lejn l-Eġittu għax Erodi kien halef li joqtol lil Ġesù. Pero', San Ġuzepp laħaq miet qabel ma Ġesù g'ie kkundannat bla htija u mogħti l-mewt kiefra tas-salib. **Ma rajtux int, O Ġuzeppi, lil dak ibnek fit-tigrib**, jghidlu Dun Karm b'referenza għall-passjoni u l-mewt li g'arrab Ġesù.

Il-poezija tintemm billi l-poeta jfakkarna li illum San Ġuzepp jiehu hsiebna bħala insara għax hu protettur tal-**Knisja tat-tajbin fejn jingħaqdu f'bewsa waħda** nies ta' kull strata fil-hajja. Fost il-virtujiet li Dun Karm ifahhar f' dan il-qaddis isemmi l-urniltà, l-ubbidjenza, il-fidi u l-imħabba.

#### Għeluq

F'dawn il-poeziji ninnutaw li t-tnejn huma differenti fit-tifsila, izda fil-hsieb hemm diversi punti komuni. Ċertament, huma xhieda tad-devozzjoni li Dun Karm kellu lejn San Ġuzepp. M'għandniex xi nġhidu, il-hsieb ewlieni warajhom huwa li l-poeta fil-waqt li jpoġġilna quddiemna l-kobor ta' dan il-qaddis, ihajjarna biex nimitaw il-virtujiet li kien imzejjen bihom.

Jalla San Ġuzepp ibierek lid-devoti veri tiegħu, u jiena ċert li fl-aktar mument kruċjali ta' hajjitna nsibuh maġenba, joffrilna idu biex iwassalna sa hdejn martu Marija u Binha Ġesù.

Alfred Massa

## Pawlu Vella ta' Ideal Store

fi Triq il-Kunċizzjoni, Msida  
jixtieq lill-Parruċċani u  
lill-Msidjani kollha

*Il-Festa t-Tajba*